



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1444/23 - 2006 මැයි 11 වැනි බ්‍රහස්පතින්දා - 2006.05.11

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පෙදය - සාමාන්‍ය

ආණ්ඩුවේ නිවේදන

මගේ අංකය : ටී 23/පී/173/2004.

නව ලිපිනය : නො. 24, ඕවිටිගමුව දකුණ,
පුහුල්වැල්ල, කිරින්ද,
මාතර.

කාර්මික ආරවුල් පනත-131 වන අධිකාරය

ලංකාවේ ව්‍යවස්ථාපිත අණපනත්වල 131 අධිකාරය වන, කාර්මික ආරවුල් (සංශෝධිත) පනතේ 4 (1) වගන්තිය යටතේ 2005.08.21 දිනැති නියෝගයෙන් එක් පාර්ශවයක් වශයෙන්, කොටුගොඩ, යාගොඩමුල්ල, බුළුගහවත්ත, අංක 142/12 හි (කලින් ලිපිනය) හා දැනට මාතර, කිරින්ද, පුහුල්වැල්ල, ඕවිටිගමුව දකුණ, අංක 24හි පදිංචි ඩී.එම්. ජී. සීලවතී මහත්මිය හා අනෙක් පාර්ශවය වශයෙන්, කටුනායක ආයෝජන ප්‍රවර්ධන කලාපය, 01 අදියර හි, ටෙක්ස්ට්විල් ඉන්ඩස්ට්‍රියල් ලිමිටඩ් අතර පවත්නා කාර්මික ආරවුල බේරුම් කිරීමෙන් සමථයට පත්කිරීම සඳහා යොමු කරන ලදුව, බේරුම්කරු විසින් මා වෙත එවා ඇති අංක ඒ 3127 දරන ප්‍රදානය එම පණතේ 18 (1) වන වගන්තිය යටතේ මෙයින් ප්‍රකාශයට පත් කරනු ලැබේ.

වගඋත්තරකරු:-

ටෙක්ස්ට්විල් ඉන්ඩස්ට්‍රියල් ලිමිටඩ්,
01, අදියර,
අයෝජන ප්‍රවර්ධන කලාපය,
කටුනායක

අතර පවත්නා කාර්මික ආරවුල පිළිබඳවයි.

ලිපි ගොනු අංකය : ඒ/3127

ප්‍රදානය

මහින්ද මඩිහභේවා,
කම්කරු කොමසාරිස් ජනරාල්.

2006 අප්‍රේල් මස 06 වැනි දින,
කම්කරු දෙපාර්තමේන්තුව,
කොළඹ 05.

කාර්මික අධිකරණයේ දී ය.

ඉල්ලුම්කරු :- ඩී.එම්. ජී. සීලවතී මහත්මිය,
අංක 142/12,
බුළුගහවත්ත,
යාගොඩමුල්ල,
කොටුගොඩ.

ලංකාවේ ව්‍යවස්ථාපිත අණපනත්වල 131 වන පරිච්ඡේදය (1956 ප්‍රතිශෝධිත මුද්‍රණය) වන කාර්මික ආරවුල් පණතේ 4 (1) වගන්තිය යටතේ ගරු කම්කරු ඇමතිතුමා වෙත පැවරී ඇති බලතල අනුව ඉහත සඳහන් පාර්ශවයන් අතර පවත්නා කාර්මික ආරවුල බේරුම් කිරීමෙන් සමථයකට පත්කර ගැනීම සඳහා බේරුම්කරු වශයෙන් 2005.08.31 දිනැති නියෝගයෙන් මා පත් කොට මා වෙත යොමු කර තිබේ.

යොමුවේ දක්වා ඇති අන්දමට පාර්ශවකරුවන් අතර ඇති කාර්මික ආරවුලට හේතු වී පවත්නා කාරණය වනුයේ :-

“ ටෙක්ස්ට්විල් ඉන්ඩස්ට්‍රියල් ලිමිටඩ් විසින් සමාගමේ සේවය කරන ඩී. එම්. ජී. සීලවතී මහත්මිය සම්බන්ධයෙන් විනය පරීක්ෂණයක් පැවැත්වීමකින් තොරව ඇය තනතුරෙන් පහත හෙළීම යුක්ති සහගත ද යන්න හා නොවේනම් ඇයට කුමන සහනයක් හිමිද යන්න පිළිබඳව ද වේ. ”

2005.10.11 දින විභාගය ආරම්භ කරන ලදී. ඉල්ලුම්කාරිය වෙනුවෙන් නීතිඥ තිලාති මෙහෙත්‍රියාක මහත්මිය පෙනී සිටි අතර වගඋත්තරකාර පාර්ශ්වය වෙනුවෙන් මානව සම්පත් විධායක නිලධාරීණී ඩබ්. එස්. ප්‍රියදර්ශනී මහත්මිය පෙනී සිටියාය.

විභාග දින කීපයක් ඇවෑමෙන් අනතුරුව 2006.01.31 දින විභාගයේදී සමථයක් ඇති කර ගන්නා ලදී.

පැමිණිලිකාරියට ලැබෙන්නට තිබෙන පාරිතෝෂික මුදල වන රු. 76,800 ක මුදලට තවත් වන්දියක් වශයෙන් රු. 76,800 ක මුදලක් එකතුකොට සම්පූර්ණ සහ අවසාන දීමනාවක් හැටියට රු. 1,53,600 ක දීමනාවක් පැමිණිලිකාරියට ගෙවීම වගඋත්තරකාර පාර්ශ්වය සුදානම් බව ප්‍රකාශකර සිටී.

පැමිණිලිකාරිය එම දීමනාව ලබාගෙන එම ආරවුල සමථයකට පත්කර ගැනීමට කැමැත්ත පළකර සිටියාය. මෙම රු. 1,53,600 දීමනාව සියළු දීමනාවන් සහ ව්‍යවස්ථාපිත හා අනෙකුත් ලැබිය යුතු අයිතිවාසිකම් සම්බන්ධයෙන් ඇති සම්පූර්ණ සහ අවසාන ගෙවීමක් වන බව වගඋත්තරකාර පාර්ශ්වය කියා සිටී.

ඒ අනුව 2006.02.22 දින කොමර්ෂල් බැංකුවේ, කටුනායක ශාඛාවේ, අංක 626985 දරන චෙක්පතින් රු. 1,53,600ක් වටිනා මුදලක් ඉල්ලුම්කාරියට ගරු අධිකරණය ඉදිරියේ සම්පූර්ණ හා අවසාන ගෙවීමක් වශයෙන් බාරදෙන ලදී.

මෙම කාර්මික ආරවුල ඒ අනුව සමථයකට පත්කරමි.

එය සාධාරණ හා යුක්ති සහගත බව මගේ පිළිගැනීම හෙයින් ඒ අනුව මාගේ ප්‍රදානය නිකුත් කරමි.

ඩී. අයි. ජයසූරිය,
බේරුම්කරු.

2006 මාර්තු මස 02 වැනි දින,
කොළඹ දී ය.

05-410